




**PULE'ANGA FAKATU'I 'O TONGA.  
POTUNGAUE SETISITIKA.  
ONGOONGO**

**Na'e hiki peseti 'e 0.7 e tu'unga totongi koloa 'i 'Epeleli 2013. Pea koe hikihiki fakata'u 'oe totongi e koloa na'e hiki peseti 'e 0.5.**

**Tu'unga Totongi Koloa: 'Epeleli 2012 - 'Epeleli 2013**

Hikihiki fakata'u (%) moe hiki mei he mahina kuo'osi(%)



Ko e tu'unga 'o e totongi koloa ki he mahina ko 'Epeleli 2013, 'i hono fakaha mei he Potungae Sitetisitika, **na'e hiki 'a e totongi 'o e koloa 'aki 'a e peseti 'e 0.7** mei Ma'asi 2013, na'e hiki 'a e totongi 'o e koloa fakalotofonua 'aki 'a e peseti 'e **2.1** kae holo hifo 'a e tu'unga totongi 'o e koloa humai mei muli 'aki 'a e peseti **0.2**. Koe ongo mahina 'e ua kimu'a, na'e hiki peseti 'e **0.1** 'a Fepueli 2013 pea hiki peseti 'e **1.1** 'a Ma'asi 2013.

Ko e **Hikihiki Fakata'u** 'o e totongi koloa ki he mahina ko 'Epeleli 2013 **na'e hiki peseti 'e 0.5** ka na'e hiki peseti 'e **0.8** 'i Ma'asi 2013. Na'e hiki peseti 'e **0.6** 'a e totongi 'o e koloa fakalotofonua pea hiki peseti 'e **0.4** 'a e koloa hu mai mei muli. Pea ko e hikihiki fakata'u 'o e totongi 'o e koloa 'i he mahina tatau 'o e ta'u kuo'osi 'Epeleli 2012 na'e peseti 'e **1.3**.

Koe tu'unga 'oe totongi **koloa me'atokoni** ki he mahina ko 'Epeleli na'e hiki peseti 'e **1.1** mei Ma'asi 2013. Koe hiki ko'eni na'e makatu'unga ia mei he hiki 'ihe totongi 'o e me'akai mei he ngoue mo e me'atokoni mei 'oseni. Na'e hiki moe totongi e ni'ihiki 'o e koloa me'atokoni humai mei muli

Na'e hiki peseti **0.6** a e tu'unga totongi koloa **Naunau Langa Fale** 'ihe Mahina ko 'Epeleli makatu'unga pe mei he hiki 'a e totongi 'o e ngaahi koloa langa. Ko e kulupu 'oe **Koloa Naunau Faka'api** 'ihe mahina ko 'Epeleli 2013 na'e hiki 'a e tu'unga totongi koloa 'aki 'a e peseti **1.4** makatu'unga 'ihe hiki 'oe totongi 'Uhila.

Koe tu'unga 'oe totongi 'oe ngaahi koloa **Vala moe Su, Tapaka, 'Olokaholo moe Kava Tonga** moe ngaahi **Koloa Kehe** na'e tu'uma'u pe 'ihe mahina Epeleli 2013.

*Koe ngaahi fakaikiiki 'oe fakamatala ni 'e ma'u atu ia mei he Potungae Sitetisitika pe ko ho'o vakai ki he'emaui website [www.spc.int/prism/tonga/](http://www.spc.int/prism/tonga/)*